

## శ్రీరమణచత్వారింశత్

{|| శ్రీరమణచత్వారింశత్ ||}

వందే శ్రీరమణర్షేరాచార్యస్య పదాబ్జమ్ ।

యో మేఽదర్శయదీశం భావంతం ధ్యావంతమతీత్య ॥

కథయా నిజయా కలుషం హరతా కరుణానిధినాఽరుణశైలజషా ।

ఖగవాహనభాషితతత్త్వవిదా వృషవాహనమౌనరహస్యభృతా ॥ ౧॥

గణరాణ్ముఖసూరిసభాగురుణా గుణసంఘాయరత్నమహోదధినా ।

ఘనగూఢసహస్రకరేణ యథా తనుకఞ్చకగుప్తమహామహసా ॥ ౨॥

చతురేణ చలేన్ద్రియనిగ్రహణే పటునా పరకీయగుణగ్రహణే ।

ఛలవర్జితమౌనసమాధిజషా బలతర్జితభీకరకామరుషా ॥ ౩॥

జఠరం సమయే పరిపూరయతా కఠినం వ్రతమద్రితతే చరతా ।

ఝషకేతనశస్త్రదురాపహృదా కృషిమాత్మవిబోధవిధౌ దధతా ॥ ౪॥

భవభీకరవారినిధిం తరతా కరతామరసేన సుపాత్రవతా ।

స్వదృశాఽధికశీతలకాన్తిభృతా భయమఙ్ఘ్రిసరోజజషాం హరతా ॥ ౫॥

నమతామతిభక్తిమతాం నిధినా ఘనతాపవిధూననసన్నిధినా ।

యతిధర్మతతిం పరిపాలయతా పరితశ్చ తమో వినివారయతా ॥ ౬॥

ఫణినాయకవర్ణ్యగుణాఘభృతా భణితీః ప్రియసత్యహితా భణతా ।

బహుమానవశాదయతా సుఖితామవమానతతేరవిదూనవతా ॥ ౭॥

యతినామధిపేన కుశాగ్రలసన్మతినా ధృతినా శితచిత్తభువా ।

లహరీంప్రమదస్య సదావహతా నిహతాస్తరశాత్రవసంహతినా ॥ ౮॥

భగవత్పదమన్యజనాసులభం స్వగుణైరధిగత్య పరం జయతా ।

మమతారహితేన హితేన సతాం నిహితేన గణప్రభుణా హృదయే ॥ ౯॥

ధరణీధరజాఙ్కమపి త్యజతా ధరణీతలవాసితమోధుతయే ।

నరవేషభృతా నగరస్థకృతా రమణేన సనాథమిదం భువనమ్ ॥ ౧౦॥

పరదేశినేవ ధవలేన వాససః శకలేన వేష్టితకటీవిశోభినా ।

పరదేశికేన నరవేషధారిణా శిఖివాహనేన గురుమజ్జగద్భవేత్ ॥ ౧౧॥

అతీతగుణజాలాయ నైష్ఠికబ్రహ్మచారిణే ।

నమో మాయామనుష్యాయ గురవే తారకారయే ॥ ౧౨॥

యానాయాత్ర న కేకినాం కులపతిః స్నానాయ న స్వర్ణదీ

పానాయ క్షితిభృన్మహేస్త్రదుహితుర్నస్తన్యదుగ్ధామృతమ్ ।

గానాయ ప్రమథేశ్వరాస్సవయసో చైవాత్ర వీణాభృతో

వాసం శోణగిరౌ కరోషి భగవన్ క్రౌఞ్చాద్రిభేత్తః కుతః ॥ ౧౩॥

ఏకం వక్త్రముమాఙ్కవాసవిరహః పాణౌ న శక్త్యాయుధం

మర్త్యత్వం న పతాకినీ చ పృతనా పార్శ్వద్వయే నాకినామ్ ।

వేషోఽలం పునరేష ముగ్ధనయనప్రచ్ఛాదనే భూజషా-

మస్తర్ధానముపైషి తారకరిపో క్వ స్తన్యదాయాదతః ॥ ౧౪॥

కేచిద్యోగవిదాం పురఃసర ఇతి ప్రజ్ఞానిబుద్ధ్యా పరే

సాధుః కశ్చిదితీతరే గురుధియా కేఽప్యజ్ఞిపద్మం తవ ।

సేవన్తే రమణాభిధానమనుజక్షేమాయ జాతక్షితౌ

ద్విత్రాస్త్యాం గిరిజాఙ్కపీఠనిలయం జానన్తి దేవం గుహమ్ ॥ ౧౫॥

ఓజ్కారార్థముపాదిశో భగవతే వాణీమనోహరిణే  
 తాతాయావ్యుపదేష్టుముద్యతమభూత్ కిజ్జిత్తుదీయం ముఖమ్ ।  
 జ్యేష్ఠస్యాద్య సహోదరస్య గురుతాం ప్రాప్తోఽసి ధీగౌరవాత్  
 సుబ్రహ్మణ్య కనిష్ఠతామపి గతః సర్వాధికస్త్యం గుణైః ॥ ౧౬॥

యత్పూర్వం శ్రుతిపారదర్శిధిషణో ద్వైపాయనోఽధ్యారుహాత్  
 పశ్చాద్బోధకలావిధూతతిమిరః శజ్కాపహశ్శక్యరః ।  
 తత్సమ్మత్యఖిలావనీతలజషామాచార్యసింహాసనం  
 దేవ త్వాం ప్రతివీక్షతే నరతనో గీర్వాణసేనాపతే ॥ ౧౭॥

ధర్మే నాశముపాగతే త్రిభువనే పర్యాకులే పాపతః  
 ప్రజ్ఞానే పరితో గిరాం పథి ముధా సజ్కార్యమాణే జనైః ।  
 సద్భావే పరమేశ్వరస్య చ పితుః సన్దేహణ్డేలాం గతే  
 ద్వీపః కైతవమర్త్యకేకితురగ త్వామస్తరా కస్సతామ్ ॥ ౧౮॥

వైరాగ్యం తవ విత్తమస్తు కరుణాం శక్నోషి హాతుం కథం  
 దూశ్యస్తేఽస్తు సముద్యమః పితృపదధ్యానం చ కిం తాదృశమ్ ।  
 కామస్తేఽస్తు విగర్హితో వినమతాం రక్షా చ కిం గర్హితా  
 స్కన్దచ్చద్యమనుష్య కిం ను సమయం కజ్జిత్యముద్వీక్షసే ॥ ౧౯॥

దూరం యాహి కువాద ధర్మవృష తే నేతః పరం పఙ్కుతా  
 దుర్భావై భువనం జహీహి పరితో వర్ధస్య సంసత్సతామ్ ।  
 సోదర్యేణ సమన్వితో భువమిమాం ప్రాప్తో గురుగ్రామణీః  
 శూరాన్తఃపురనేత్రవిభ్రమహరో దేవో భవానీసుతః ॥ ౨౦॥

జన్మస్థానమవాప్య గుప్తమహమో యో భేదమాధూతవాన్  
 భూతానాం చరతాం పృథగ్విధధియామాత్మైవ యో భాసతే ।  
 దేహం సర్వమిదం జగచ్ఛ విభవాదాక్రమ్య యః ప్రోల్లస-

త్యేకస్తం గురుమూర్తిమానమత రే లమ్బోదరభ్రాతరమ్ ॥ ౨౧॥

అస్తర్యశ్చ బహిర్విధాతతిమిరం జ్యోతిర్మయం శాశ్వతం  
స్థానం ప్రాప్య విరాజతే వినమతామజ్ఞానమున్నూలయన్ ।  
పశ్యన్విశ్వమపీదముల్లసతి యో విశ్వస్య పారే పర-  
స్తస్మై శ్రీరమణాయ లోకగురవే శోకస్య హస్తే నమః ॥ ౨౨॥

ప్రసరతాదితః శుభవిలోకితమ్ ।  
రమణ తే సకృత్ఫలతు మే కృతమ్ ॥ ౨౩॥

రమణ జన్మినామయి భవాన్ గురుః ।  
అభిద ఆశయస్తవ మహానురుః ॥ ౨౪॥

జగదహం పరః స్ఫురతి మే త్రయమ్ ।  
సదభిదం గిరా తవ విసంశయమ్ ॥ ౨౫॥

త్వదుపదేశతో గలతి సంవిదా ।  
మయి నిరన్యయా సదహమోర్భిదా ॥ ౨౬॥

అహమి యోఽస్తరస్తమమలం హృది ।  
అనుభవేమ భోస్తవ కృపా యది ॥ ౨౭॥

న కరుణా గుణస్తవ విదాం పతే ।  
హృదయతేజసః సహజభైవతే ॥ ౨౮॥

తవ తనుర్జ్వలత్యనఘ విద్యుతా ।  
తవ దృగాతతా లసతి భాస్వతా ॥ ౨౯॥

కబలితం మనస్తవ విభో హృదా ।

త్వమసి సంతతం విలసితో ముదా ॥ 30॥

భువనభూపతేర్భగవతః కృతే ।

భవసి పాచకో యమవతాం పతే ॥ 31॥

నరపశూనిమానహమి తాడయన్ ।

పరశివోదనం వితనుషే పచన్ ॥ 32॥

తిమిరాణి న కేవలం వచోభిః

కరుణాపాఙ్గవిలోకితైశ్చ నృణామ్ ।

హృదయే ప్రసరన్తి మర్దయన్తం

భగవన్తం రమణం గురుం నమామి ॥ 33॥

భవజలనిధిం గాహం గాహం చిరాదలసాలసాన్

పదజలరుహద్యన్వద్వీపం శ్రితాంస్తవ సమ్మతి ।

రమణభగవన్ కల్యాణానాం నికేతన పాహి నః

సదయ దయయా సిక్తైర్భక్తానపాఙ్గవిలోకితైః ॥ 34॥

యది న జననీ స్తన్యం దద్యాచ్ఛిశోర్భత కా గతిః

యది పశుపతిః క్రోధం కుర్యాత్పశోరవనం కుతః ।

యది పదజుషామాచార్య త్వం నిహంసి న సంశయం

భ్రమశతపరాభూతా ఏతే తరన్తు భవం కథమ్ ॥ 35॥

విశదహసితే పూర్ణా శాన్తిః సుధాకరసోదరే

స్థిరపుంధులయోః పూర్ణా శక్తిర్భుశోరతులార్చిషోః ।

హృదయకమలే నిత్యా నిష్ఠా బహిశ్చ సరత్ప్రభే

రమణభగవన్ కో వా మౌనీ సమస్తవ భూతలే ॥ 36॥

దేవీ శక్తిరియం దృశోః శ్రితజనధ్యాన్తక్షయాధాయినీ  
దేవీ శ్రీరియమమ్బుజాక్షమహిషీ వక్త్రో సహస్రచృదే ।  
దేవీ బ్రహ్మవధూరియం విజయతే వ్యాహారగూఢా పరా  
విశ్వాచార్య మహానుభావ రమణ త్వాం స్త్రాతు కః ప్రాకృతః ॥ ౩౭॥

సోఽహం జాతో రమణభగవన్ పాదయోస్తే దవిష్టో  
యద్యప్యస్మిన్మహతి సమయే శక్తిలాస్యే ప్రవృత్తే ।  
సూర్యస్యేవ జ్వలితమహాసో దూరగాం నాథ శక్తిం  
విశ్వస్యాగ్ర్యాం తవ మమ మనో వీతదుఃఖం తథాపి ॥ ౩౮॥

తద్భాగధేయమసమానమనేకమౌని-  
వాసార్జితం క్షితిభృతః ఖలు లోహితస్య ।  
అఙ్గీచకార భగవాన్ రమణో మహర్షి-  
రన్యేషు సత్పు యదిమం బహుషు స్థలేషు ॥ ౩౯॥

శాన్తిర్నితాన్తమధికా పరమాస్య శక్తి-  
ర్వైరాగ్యమద్భుతతమం కరుణా తు సాన్త్రా ।  
జ్ఞానం నిరస్తకుహనం మధురం చ వృత్తం  
న్యూణాం నిదర్శనమయం రమణో మహర్షిః ॥ ౪౦॥

నారసింహిర్గణపతిర్వాసిష్టో రమణం గురుమ్ ।  
చత్వారింశన్మితైః పద్వైః స్కన్ధాంశం స్తుతవాన్మపిమ్ ॥

Proofread by Sunder Hattangadi sunderh at hotmail.com

This work is published by Sri Ramanasramam.

It has been approved to be posted on [sanskritdocuments.org](http://sanskritdocuments.org)

by permission of Sri V. S. Ramanan, President, Sri Ramanasramam.

Please send corrections to [sanskrit@cheerful.com](mailto:sanskrit@cheerful.com)

Last updated ॐoday

<http://sanskritdocuments.org>

Ramana Chatvarimshat Lyrics in Telugu PDF

% File name : ramaNachatvAriMshatGM.itx

% Location : doc\\_deities\\_misc

% Author : Vasishtha Ganapati Muni

% Language : Sanskrit

% Subject : philosophy/hinduism/religion

% Proofread by : Sunder Hattangadi sunderh at hotmail.com

% Acknowledge-Permission: Sri V.S. Ramanan, President, Sri Ramanasramam  
sriramanamaharshi.org

% Latest update : October 1, 2014

% Send corrections to : [Sanskrit@cheerful.com](mailto:Sanskrit@cheerful.com)

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for [Sanskritdocuments.org](http://Sanskritdocuments.org) and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [ December 15, 2015 ] at [Stotram](http://Stotram) Website